

15 ta' Marzu, 1965

Imħallfin:

**S.T.O. Prof. Sir Anthony J. Mamo, O.B.E., C.St.J., Q.C.,
B.A., LL.D., President.**

Onor. T. Gouder, LL.D.

Onor. J. Flores, B.L.Can., LL.D.

Charles Fenech

versus

Annunziato Camilleri

Kompetenza u konnessjoni

Il-kompetenza minħabba l-materja, valur u grad hi assoluta u kwindi bhala regola l-kontinenza ta' kawża ma għib l-ebda deroga għal dik il-kompetenza u għandu għalhekk jiġi ritenut li hu prinċipju ġenerali li l-Qorti kompetenti b'x tiegħu konjizzjoni ta' kawża ma sstrix minħabba l-konnessjoni, kompetenti b'x tiegħu konjizzjoni ta' kawża oħra, li avut rigward għall-materja, għal valur, jew għal grad, tkun ta' ġurisdizzjoni ta' Qorti oħra.

Il-Qorti,

Rat l-att taċ-ċitazzjoni quddiem il-Prim'Awla tal-Qorti Civili tal-Maesta Taghha r-Regina li bih l-attur — premessi d-dikjarazzjonijiet neċessarji u mogħtija l-provvedimenti opportuni — peress illi hu kien ikkonsenja lill-konvenut żewġ pompi biex jiġu kollokati fil-magni ta' diesel tal-baħar li l-istess konvenut kellu jarma fil-cutter tal-attur, kif ukoll xi żebgħa li kienet tiswa lira u nofs, u peress li l-konvenut ma lestiex ix-xogħol sal-31 ta' Lulju, 1964, kif kien sar ftehim, u baqa' jitlejja sakemm għadda ż-żmien utili, u kwindi kull ftehim gie xjolt, u peress illi x-xogħol li l-konvenut lahaq għamel la kien skond il-ftehim u anqas skond l-arti, u peress illi l-attur minhabba fil-premess sofra danni konsistenti fit-telf taż-żebgħa fornita, u fit-telf ta' qliegh li huwa kien jirrikava bl-attivazzjoni ta' dak il-cutter li kieku l-konvenut lesta x-xogħol skond il-ftehim u l-arti u iż-żmien — talab illi l-konvenut (1) jiġi kkundannat li, fi żmien qasir u perentorju, jirrestitwixxi lill-attur iż-żewġ pompi fuq indikati, u, in difett, jiġi kkundannat iħallas l-attur il-valur ta' dawk il-pompi fis-somma li tigi likwidata mill-Qorti; u (2) il-konvenut, minhabba fl-inadempjenza tiegħu, u għar-ragunijiet fuq indikati, jiġi dikjarat responsabbli tad-danni subiti mill-attur, konsistenti dawn id-danni fil-valur taż-żebgħa fornita, telf ta' qliegh, u kull haġ'ohra li tirrizulta waqt il-kawża; li (3) id-danni fuq indikati jiġu likwidati minn dina l-Qorti, anke, jekk hemm bżonn, permezz ta' Periti, u l-konvenut jiġi kkundannat iħallas lill-attur is-somma li tigi hekk likwidata bl-interessi legali u bl-ispejjeż, kompriżi dawk tal-ittra uffiċjali tas-17 ta' Settembru, 1964;

Rat in-nota tal-eċċezzjonijiet tal-konvenut li biha jgħid illi t-talbiet attriċi huma fid-dritt u fil-fatt infondati stanti li hu biegh lill-attur żewġ magni diesel għall-baħar b'modifiki fihom biex ikunu jistgħu jintramaw fuq "cutter" u fil-fatt dawn iż-żewġ magni huma u ilhom lesti minn kollox u

hu ddepositahom taht l-awtor ta ta' din il-Qorti biex jehodhom l-attur u pproceda kontra tieghu ghall-hlas tal-prezz mif'ihem;

Rat in-nota tal-ecczezjonijiet ulterjuri ta'-konvenut li biha, in linea preliminar, u b'a pregudizju tal-ecczezjonijiet ga' minnu moghtija ecccepixxa l-inkompetenza ta' dina il-Qorti "ratione materiae" stante li l-eccipienti huwa kommercjant u tant l-ewwel kemm it-tieni u t-tielet talbiet attrici huma konnessi man-negozju tal-eccipient;

Rat ir-rikors tal-konvenut tal-15 ta' Ottubru, 1964, u d'degriet tas-17 ta' Ottubru, 1964, fejn l-imsemmija Qorti jagghet il-talba tal-attur biex dina l-kawza tigi deciza kontestwalment mal-kawza l-ohra fl-ismijiet invertiti;

Rat is-sentenza moghtija minn dik il-Qorti fl-1 ta' Dicembru, 1964 li biha giet milqugha l-ecczezjoni ta' l-inkompetenza ta' dik il-Qorti, bl-ispejjez kontra l-attur — wara li dik il-Qorti kkunsidrat:

riae" sollevata mill-konvenut ghandu mill-ewwel jinghad li

Li dwar l-ecczezjoni tal-inkompetenza "ratione materiae" tal-ecczezjoni jisthoqqilha li tigi milqugha. Infatti mix-xhieda moghtija mill-konvenut fl-kawza fl-ismijiet invertiti li qeghda tigi trattata kontestwalment ma' dina l-kawza, irrizulta, mhux kontestat, li l-konvenut huwa mechanic; ghandu workshop u negozju regolari b'ex jirrangea magni, jiffittjohom u mill-istess hanut ibiegh ukoll spare parts ghall-magni;

Li l-operazzjoni in kwistjoni hija kommercjali ghal-konvenut, u ghalhekk l-azzjoni relativa tmiss lill-Qorti tal-Kummerc (art. 37 Proc. Civ.).

Ikkunsidrat:

Li, waqt it-trattazzjoni l-Avukat tal-attur irrileva li huwa kien kostrett jadixxi dina l-Qorti in via rikonvenzjonali, liema proċedura minnu magħzula giet ukoll konfermata minn dina l-Qorti b'degriet tat-18 ta' Ottubru, 1984 fejn laqgħet it-talba għat-trattazzjoni kontesfwali ta' dina l-kawża ma' l-oħra fl-ismijiet invertiti, precedentement introdotta quddiem dina l-Qorti mill-konvenut, u fi kwalunkwe każ, l-attur f'dina l-kawża nsista li huwa m'għandux jissopporti l-ispejjeż ta' dan l-incident.

Li jidher kjarament li l-attur irid jipprevali ruhu mirimedju ravvisat fl-artikolu 403 tal-Proċedura Civili li jgħid: "me'ta l-konvenut f'kawża jkun ippropona f'kawża oħra talba konnessa ma' dik tal-attur skond l-art. 396 il-Qorti tista' tordna li ż-żewġ kawżi jiġu msejhin flimkien (Kollez. XXXI, I, 82).

Li in vista tal-konnessjoni ta' dina l-kawża ma' l-oħra ġa fuq riferita l-Qorti ordnat it-trattazzjoni kontestwali, għaliex prima facie kien jidher li fl-azzjoni odierna jirrikorru xi rekwiżiti kontemplati fl-imsemmi art. 396 tal-Proċedura Civili, *fis-sens* li teżisti bejniethom koinmunanza ta' origini, konnessjoni ta' soġġetti u d-deċiżzjoni ta' waħda tista' tinfluwixxi fuq l-oħra u huma in parti ntiżi għall-eliminazzjoni reċiproka taż-żewġ domandi (Kollez. XXVIII, III, 993).

Li, pero, huwa tajjeb li jiġi affermat li l-Kodiċi tal-Proċedura Civili, fl-materja li tittratta fuq l-eċċezzjonijiet tal-inkompetenza, wara li stabilixxa b'mod generali "li jaqa' wkoll taht il-gurisdizzjoni tal-Qorti Civili ta' dawna l-Gzejjer kull min jkun rikonvenut f'kawża proposta minnu" (art. 744); ikompli jgħid: "Id-disposizzjonijiet tal-artikolu ta' qabel dan, iġhoddu wkoll meta r-rikonvenzjoni għal raġuni-

jiet ohra, ma tistax tigi proposta quddiem il-Qorti li fha i-attur ikun ippropona t-talba tieghu. F'dan il-każ, it-talba tal-konvenut, jekk tkun konnessa mat-talba tal-attur . . . tista' ssir quddiem kull Qorti kompetenti f'dawna l-Gzejjer."

Li hawn jintervieni awtorevolment l-Imhalled Paolo Debono, billi jirrisolvi dina l-kwistjoni, li ma tidhirx sufficientement mpostata fil-Kodiċi Tagħna. "Che dal testo risulta chiaro il concetto del legislatore di volere che la domanda principale e la domanda riconvenzionale siano separatamente considerate in ordine alla competenza; di maniera che il tribunale competente a prendere cognizione della prima, non tragga, per cio solo, a se la seconda, quando questa per materia o per valore e fuori dei suoi limiti" (Kollez. XVI, III, 67).

Li dina l-konkluzjoni ss'ib ir-riperkussjonijiet tagħha anki fid-dottrina ġuridika. Pisanelli (Commentario del Codice di Procedura No. 826 et seq. Tom. p. 1. p. 752 Ediz. Prima) josserva li: "La domanda riconvenzionale incontra necessariamente nel suo esercizio alcuni limiti . . . Distinte le giurisdizioni per ragione di materia, il primo limite che incontra la domanda riconvenzionale è appunto in siffatta distinzione. Se si ritenesse che colui che convenuto innanzi ai giudici amministrativi o commerciali potesse proporre contro l'attore anche quelle domande, la cognizione delle quali sia esclusivamente attribuito dalla legge ai magistrati Civili, si smarrirebbe quella distinzione che la legge ha stabilito nell'interesse pubblico."

Li l-Qorti, fil-kawża l-ohra fl-ismijiet invertiti, ma tirravvisax l-istess limiti a rigward tal-kompetenza "ratione materiae" li jirrikorru fil-kawża presenti, għaliex, qabej xejn m'għandhiex quddiemha l-eċċezzjoni relativa għall-inkom-

petenza tagħha, u anqas huwa l-każ li dina tiġi minnha sollevata "ex officio" għaliex hija tal-fehma li f'dik il-kawża l-Qorti adita mill-attur hija kompetenti tiegħu konjizzjoni tat-talba li hija kollha ta' natura ċivili (art. 33 (1) Proċ. Civ.).

Li, għalhekk, l-attur ma' jistax jinvoka temperament fil-kap tal-ispejjeż, għaliex skond il-prinċipji ga' esposti, għalkemm aġixxa in via rikonvenzjonali, b'daqshekk ma jistax jippretendi li huwa kien legalment gustifikat jadixxi dina l-Qorti li rrisulta li mhix kompetenti tiegħu konjizzjoni tat-talba tiegħu "ratione materia"; infatti huwa risaput li rikonvenzjoni ma tipprorogax il-kompetenza "in riguardo ad un'azione di esclusiva attribuzione del Tribunale Civile, quand'anche. . . l'attore non avesse fatto altro che dedurre in via di azione le eccezioni da lui date nella causa introdotta in primo luogo".

Rat ir-rikors ta' l-attur li adixxa din il-Qorti, skond l-artikolu 779 tal-kodiċi tal-proċedura ċivili, biex jiġi definitament dikjarat liema hija l-Qorti kompetenti.

Rat l-attjiet tal-kawża.

Semgħet l'd-difensuri tal-kontendenti.

Ikkunsidrat:

Meta l-attur ippropona din il-kawża kontra l-konvenut dana kien ġia ppropona kontra tiegħu, quddiem l-istess Qorti, kawża oħra, u peress li lill-attur deherlu li t-talba minnu proposta b'din il-kawża hi konnessa ma' dik proposta kontra tiegħu bil-kawża l-oħra, talab illi ż-żewġ kawżi jiġu

mismughin flimkien, u l-ewwel Qorti laqgħet it-talba tiegħu b'digriet tas-17 ta' Ottubru, 1964.

Fil-kawża preżenti l-konvenut, pero, eċċepixxa l-inkompetenza ta' dik il-Qorti u dina l-eċċezjoni tiegħu giet milqugħa bis-sentenza fuq riferita.

M'hemmx kwistjoni li din l-kawża, minhabba x-xorta ta' l-oġġett tagħha, hi, skond l-artikolu 37 tal-Kodiċi ta' l-proċedura ċivili, ta' kompetenza tal-Qorti tal-kummerċ; iżda l-attur sostna li l-konnessjoni tagħha mal-kawża l-oħra tiswa biex tidderoga għall-kompetenza u dana evidentement in basi għad-disposizzjoni kontenuta fl-artikolu 403 tal-Kodiċi ċitat. Dina l-pretensjoni addotta mill-attur ma tistax, pero, tigi sostnuta, u inveru:

L-artikolu 403 jikkontempla l-każ ta' żewġ kawżi bejniethom analogi billi t-talba proposta f'waħda u fl-oħra jkun konnessi kif jingħad fl-artikolu 396 — jigiġifieri t-talba proposta bil-kawża tal-konvenut tkun ġejja mill-istess fatt, jew mill-istess kuntratt jew titulu li minnu tkun ġejja t-talba proposta bil-kawża ta' l-attur jew meta l-iskop tat-talba proposta bil-kawża tal-konvenut ikollha l-iskop ji tpaċi l-kreditu mitlub bil-kawża ta' l-attur, jew li b'kull mod iehor iggieb fix-xejn l-azzjoni ta' l-attur jew li timpedixxi l-effetti tagħha — u f'dawn il-każijiet, appuntu minhabba din il-konnessjoni, bl-artikolu ċitat hi mogħtija lill-Qorti l-fakulta li tordna li z-żewġ kawżi jigu mismughin flimkien.

Imma hu risaput illi l-kompetenza minhabba l-materja, valur u grad hi assoluta u kwindi bhala regola l-kontinenza ta' kawża ma ggib l-ebda deroga għal dik il-kompetenza u għandu għalhekk jiġi ritenut illi hu prinċipju ġenerali li l-Qorti kompetenti biex tiegħu konjizzjoni ta' kawża ma ssirx, minhabba l-konnessjoni, kompetenti biex tiegħu konjizzjoni

ta' kawża oħra, li, avut rigward għall-materja, għal valur jew għal grad, tkun ta' ġurisdizzjoni ta' Qorti oħra, ameno-ke l-legislatur ma' japportax espressament modifikazzjoni-jiet jew temperamenti għal dan il-prinċipju li ma' jinstabux fil-Kodiċi proċedurali tagħna; anzi mit-test ta' l-artikolu 745 formanti parti mid-disposizzjonijiet li jitrattaw mill-eċċezzjoni ta' l-inkompetenza jidher li l-legislatur ried li dak il-prinċipju ma jigix minsus.

Inveru, wara li hu stabbillixxa, fid-disposizzjoni konte-nuta fl-artikolu 744, li "jaqa' wkoll taħt il-ġurisdizzjoni ta' Qrati Civili ta' dawn il-Gzejjer kull min ikun rikonvenut f'kawża proposta minnu" u li "Id-disposizzjoni ta' dan l-arti-kolu tghodd ukoll għall-każijiet imsemmijin fl-artikolu 403". ikompli jgħid, fl-artikolu 745, illi "Id-disposizzjonijiet ta' l-artikolu ta' qabel dan" — ta' l-artikolu 744 — "Ighoddu wkoll meta r-rikonvenzjoni għal raġunijiet oħra ma tistax tiġi proposta quddiem il-Qorti li fiha l-attur ikun ippropona t-talba tiegħu, u f'dan il-każ it-talba tal-konvenut, jekk tkun konnessa mat-talba ta' l-attur għal xi waħda mir-raġunijiet imsemmijin fl-artikolu 396, tista ssir quddiem kull Qorti oħra kompetenti f'dawn il-Gzejjer." Dana ma jistax ifisser hlif li fil-ħsieb tal-legislatur it-talba rikonvenzjonali u l-konnessjoni ta' kawża ma dderogawx għall-kompetenza. Hekk gie ritenut mill-Qorti tal-Kummerċ tagħna fis-sen-tenza mogħtija fil-kawża "Scicluna vs. Cassar" fejn jin-ghad: "Che dal testo (ta' l-imsemmi artikolu 745) risulta chiaro il concetto del legislatore di volere che la domanda principale e la domanda riconvenzionale siano separatamen-te considerate in ordine alla competenza di maniera che il tribunale competente a prendere cognizione della prima non tragga per ciò solo, a se la seconda quando questa per ma-teria o per valore e fuori dei suoi limiti (Collez. XVI, III, 687).

Għal dawn il-motivi:

Tikkonferma d-deċiżjoni fuq riferita mogħtija mill-Prim'Awla tal-Qorti Ċivili tal-Maesta Tagħha r-Regina fl-1 ta' Diċembru, 1964, fuq l-eċċeżjoni preġudizjali, u tiddikjara, għall-finijiet ta' citat artikolu 779 tal-Kodiċi tal-Proċedura Ċivili, illi hija l-Qorti tal-Kummerè l-unika kompetenti biex tiegħu konjizzjoni tal-kawża, u tordna għaldaqstant illi lil dik il-Qorti jġi permezz tar-Registratur mibgħutin l-atti L-ispejjeż ta' l-inċident huma akkariku ta' l-attur.